

دعوت دین--- عملی جست

ڈاکٹر نذری احمد شہید سے ایک انٹرویو

ڈاکٹر نذری احمد شہید (شادت: ۸ جون ۱۹۷۲) محتاج تعارف نہیں۔ آپ ایک مثالی کارکن اور فائدہ تھے۔ ان کی باتیں آج کے کارکنوں اور قادرین کے لیے راہ نمایہں (مدیر)۔

سوال: ایک ایسے طلح میں جو بڑے بڑے زمین داروں اور جاگیرداروں کا ضلع کھلاتا ہے، آپ جیسے قلیل الوسائل انسان کی کامیابی نہیں اہمیت رکھتی ہے۔ کیا آپ بتائیں گے کہ آپ کی عوام میں مقبولیت کا کیا سبب ہے؟ آپ نے اپنی غربت کے باوجود انجیں کس طرح یقین دلایا کہ آپ ان کے حقوق کے لیے لا سکتے ہیں؟

جواب: ہر جگہ کے عوام اپنی ضروریات اور سائل کے لیے مقامی قیادت کی طرف دیکھتے ہیں، اور وہ اس وقت تک قیادت تبدیل نہیں کرتے جب تک کوئی گروہ آگے بڑھ کر پہلے کے مقابلے میں بستر طریق پر عوام کے سائل کو سمجھ کر ان کو حل کرنے کی صلاحیت کا یقین نہ دلا دے، اور پھر عملاء کام کر کے بھی نہ دکھادے۔

اس وقت ہمارے دیہات میں، جو ملک کی آبادی کا اصل مرکز ہیں، مقامی قیادت زمین داروں کے ہاتھ میں ہے، جو محکمہ مال، محکمہ انمار اور محکمہ جنگلات وغیرہ کے تعاون سے عوام کو سکنیوں کرتے ہیں۔ یہ چھوٹے یا بڑے زمین دار عوام کے سائل کو حل کم کرتے ہیں، الجھاتے زیادہ ہیں۔ بلکہ بعض اوقات خود سائل پیدا کرتے ہیں تاکہ اپنی طاقت اور سرکاری مکھموں کی قوت سے عوام کو دبا کر رکھ سکیں۔ ان حالات میں جب تک کوئی فرد یا جماعت، عوام کے حقیقی سائل کو سمجھنے کے بعد انجیں اپنے مقامی چودھریوں اور ان کے مددگار مکھموں کے متعلقہ افراد کی چیزوں دستیوں سے نجات دلانے کی کوشش نہ کرے، عوام قیادت بدلتے کے لیے تیار نہیں ہو سکتے۔

حالات کے اس تجربے کے بعد میں نے خود یہی راستہ اختیار کیا اور ایک طرف تو پورے ضلع میں جماعت کی تمام مقامی شاخوں کو یہ ہدایت کی کہ بے شک ان کا منصب ایک دائمی حق کا منصب ہے، تھانیدار اور داروغہ کا منصب نہیں ہے لیکن ان کلکے اور پے ہوئے محروم و مظلوم عوام کے سائل کو سمجھنا اور ان

کے حل کے لیے ان کی مدد اور رہنمائی کرنا، آپ پر لازم ہے۔ اس لیے ہر مقامی جماعت کے ہاں ایک شعبہ خدمت خلق اور دفتر شکایات کا ہونا ضروری ہے جس میں مقامی بازار لوگوں کی زیادتیوں اور ظلم و ستم اور مختلف حکوموں کے افران کی دھاندیبوں کے خلاف لوگوں سے باقاعدہ تحریری درخواستیں وصول کی جائیں اور پھر ان کے مسائل حل کرنے کے لیے پورا زور لگایا جائے۔ چنانچہ ہم نے پورے ضلع میں اسی طرز پر کام کو منظم کیا ہے۔ مقامی جماعتوں عوام کی شکایات مقامی طور پر دور کرنے کے لیے اپنے ذرائع و وسائل استعمال کرتی ہیں اور ضرورت پڑے تو امیر ضلع کی مدد سے ضلعی افران سے مل کر اور اگر ناگزیر ہو تو پریس اور عوامی پلیٹ فارم کو استعمال کر کے عوام کی شکایات کے ازالے کے لیے تج و دو کرتی ہیں۔

ب) حیثیت امیر ضلع، میرا طریقہ یہ ہے کہ میں ایک طرف تو ضلع کے تمام عوامی مسائل پر نگاہ رکھتا ہوں۔ جہاں جاتا ہوں وہاں کے تمام بازار افراد سے خواہ وہ جماعت کے مختلف ہی کیوں نہ ہوں، ملاقات کرتا ہوں۔ اس میں حکام، علماء، بیرون اور دوسرے بازار افراد شامل ہوتے ہیں۔ پھر میں کمروں کی بجائے چوبال میں بیٹھتا ہوں یا کھلے میدان میں عوام سے خطاب کرنے کے بعد ان کی ضروریات اور شکایات معلوم کرتا ہوں اور موقع پر ہی ان کی درخواستیں لکھوا کر ساتھ لے لیتا ہوں۔ خطاب کے بعد فوراً چلانیں آتا۔ ان کے پاس بیٹھ کر تبادلہ خیال کرتا ہوں۔ مقامی مسائل کے لیے وہیں پر کمیٹی ہنا دی جاتی ہے جو متعلقہ حکوموں اور افران سے میری ہدایت کے مطابق خط و کتابت کرتی اور وفود ہنا کر ملتی ہے۔ تمام شکایات، درخواستوں، یاد دہانیوں اور کارروائیوں کا ریکارڈ مقامی طور پر محفوظ اور موجود رہتا ہے۔ اس طرح ہم عوام کے بیشتر مسائل حل کرنے میں کامیاب ہو جاتے ہیں۔ سرکاری دفاتر میں رشوت کی وبا کی وجہ سے بعض اوقات ٹال مٹول کا رویہ بھی اختیار کیا جاتا ہے لیکن مسلسل تعاقب اور وبا کی وجہ سے مجھے ہماری بات تسلیم کرنے پر مجبور ہو جاتے ہیں۔ بالفرض اگر کسی وقت کوئی کام نہ ہو سکے تو پوری بات اور اصل حقائق عوام کے سامنے رکھتے ہیں۔

اس طرح کام کر کے ہم نے ایک طرف تو عوام کو محرومی، مایوسی اور بے بی کے احساس سے محفوظ رکھا ہے، اور دوسری طرف انہیں انتہا پسندی کی راہ پر چلنے اور انتہا پسند عناصر کے چنگل میں چپنے سے بچا لیا ہے۔ یہی عوام کو متبادل اور صحیح قیادت فراہم کرنے کا طریقہ بھی ہے۔

س: اس سلطے میں آپ تحریک کے کارکن سے کیا کہنا پسند کریں گے؟

ج: امر واقعہ یہ ہے کہ یہ کام اگر کوئی تحریک سچائی کے ساتھ انجام دے سکتی ہے تو وہ جماعت اسلامی ہی ہے۔ دعوت اسلامی کے کام میں اخلاق نیت، عمل ہیم اور قربانی و ایثار بنیادی اہمیت رکھتے ہیں۔ اس طرح تحریک اسلامی کے کارکن دوسری جماعتوں اور تھیکیوں کے کارکنوں سے نمایاں اور ممتاز نظر آنے لگتے ہیں اور وہ معاشرے میں اپنا وجود منوا سکتے ہیں۔ ہمارے کارکنوں کی زندگی میں تصفیہ اور بناؤت قطعاً نہیں ہونا چاہیے۔ مصنوعی طریقے سے "عوامی" بننے کی کوئی غیر معقول حرکت نہیں ہونی چاہیے۔ کارکنوں کے

لیے سیدھا طریقہ یہ ہے کہ جسم و جان کی ساری صلاحیتیں اور مال و دولت میں سے انھیں جو حصہ بھی ملا ہے، اس کو اللہ کی راہ میں اور اس کی تخلق کی خدمت میں صرف کرڈیں۔ یہاں تک کہ وہ اپنے لیے کچھ بھی بچا کر نہ رکھیں۔ اس اخلاص و ایثار کا نتیجہ لانا یہ نکلے گا کہ عوام دل و جان سے ایسے کارکنوں اور ایسی تحریک کے ساتھ ہو جائیں گے۔

عوام میں اسلام کی بات پھیلانے کے لیے اہم بات یہ ہے کہ جس دعوت کو ہم پیش کریں، اس کے لیے مخفی کتاب کو کافی نہ سمجھیں۔ کیونکہ اگر مخفی کتاب کوئی انقلاب برپا کر سکتی تو قرآن مجید کے ساتھ حضور نبی اکرمؐ کو مبعوث نہ کیا جاتا۔ کتاب میں علم و دانش عطا کرتی ہیں لیکن انقلاب جیتے جائیں انسان برپا کرتے ہیں۔ ضرورت اس بات کی ہے کہ قرآن و حدیث پر مشتمل لڑپھرپڑھ کر ہم اس دعوت کا چلتا پھرتا نہونہ بن جائیں۔ لوگ اور اُراق پر لکھی ہوئی کتاب کو پڑھنے سے پہلے داعی کی کتاب زندگی پڑھنا چاہتے ہیں۔ ایک اور اہم بات جس پر میں خود عمل کرتا ہوں اور تحریک کے ہر کارکن کو اسے اپنانے کی تصحیح کرتا ہوں، وہ یہ ہے کہ تحریک کے راستے میں استقامت اختیار کرنی چاہیے۔ اسی استقامت کہ نہ تو مایوس ہو کر ہم تحکم ہار کر بیٹھ جائیں اور نہ بے صبر ہو کر اشتغال کی راہ اختیار کریں، بلکہ پورے عزم اور حرمتے کے ساتھ زندگی کی آخری سائنس تک اللہ کی راہ پر قائم رہتے ہوئے لوگوں کو اس راہ کی طرف پلاتے رہیں۔ اور اپنے تمام دنیاوی مفادفات کے مقابلے میں اللہ کے دین کے کام کو۔۔۔ اور ہر دوسری فکر پر غلبہ اسلام کی فکر کو ترجیح دیں۔

س: پاکستان کی اسلامی تحریک کو اپنی بات زیادہ سے زیادہ لوگوں تک پہنچانے کے لیے کیا کرنا چاہیے؟
ج: میری رائے اور مشورہ یہ ہے کہ ہمیں اب اپنے نصب الحین کی بات ہر شخص کو سمجھانی چاہیے۔۔۔ اب تک ہم بنیادی طور پر پڑھے لکھے لوگوں سے بات کرتے رہے ہیں، لیکن وقت آگیا ہے کہ ہم ہر شخص سے بات کریں۔ کیا تائگے والا اور کیا ریڑھی والا، ہم انھیں بتائیں کہ تمہاری اصل ضرورت یہ ہے کہ تمہارے ملک میں انصاف کا دور دورہ ہو۔ تمہارے حکمران عوام کے ساتھ بیچ بولیں اور تمہارے معاشرے میں دیانت داری کا چلن ہو۔ یہ سب کچھ تحسیں اسلامی نظام دے سکتا ہے۔ سچائی، انصاف اور دیانت دوسرے کسی نظام سے نہیں مل سکتے۔۔۔ ہمیں یہ باقی سب سے کہنی چاہیں۔ پڑھے لکھے لوگوں کو ہم یہی چیزیں اپنے لڑپھرپڑھ کے ذریعے سمجھاتے رہے ہیں۔ اب عام لوگوں کو خود مل کر سمجھانی چاہیں۔

آج عرف عام میں جن لوگوں کو غنڈے، بداخلاق اور بدمعاش کہا جاتا ہے، یہ وہی افراد ہیں جنہوں نے اپنی صلاحیتوں کو بھرپور طریقے پر شیطان کے راستے پر لگا کر کھا ہے۔ اگر ہم ان کی صلاحیتوں کا رخ صراط مستقیم کی طرف پھیرنے میں کامیاب ہو جائیں تو یہ لوگ بہت مغید ثابت ہو سکتے ہیں۔ یہ اپنی صلاحیتوں کا استعمال خوب کرتے ہیں۔ جس کام پر آمادہ ہو جائیں، اس کے لیے ڈٹ جانا، ہر طرح کی قربانی دینا اور اسے پائیہ تکمیل تک پہنچا کر دوم لینا، ان کی فطرت ثانیہ ہے۔ ان میں جرأت، ولیری اور اپنے مقصد کے لیے تن

من و مصن قربان کر دینے کے اوصاف موجود ہوتے ہیں۔ ابھن یہ رہی ہے کہ عام طور پر ایسے افراد کے ساتھ ہات چیت، میل طاپ اور تعلقات کو خلاف تقوی خیال کیا جاتا رہا ہے۔ درحقیقت یہ لوگ جو چورا ہوں پر کھڑے اور سڑکوں، ہوٹلوں اور فٹ پاٹھوں پر ٹولیوں کی ٹھل میں آوارہ پھرتے نظر آتے ہیں، اس قوم کا جو ہر قتل بن سکتے ہیں۔ ان ہی میں سے ہمیں وہ شاہباز و شاہین میرا آ سکتے ہیں جو سچائی کی راہ میں انقلابی کروار ادا کر سکتے ہیں۔

ہونا یہ چاہیے کہ جن لوگوں کو تحریک سے روشناس کرانا مقصود ہو، ان سے محض رسی نویت کے روابط پر اکتفانہ کیا جائے، بلکہ آپ ان کے دکھ درد میں بھی شریک ہوں، ان کی ذہنی ابھنوں، پریشانیوں اور معائشی و معاشرتی مشکلات کو بھی سمجھیں۔ پھر ان کے حسب حال کوئی کتاب دیں۔ کتاب دینے میں جلد ہازی صحیح نہیں۔ آپ کو خود بھی لزیج پر اتنی گہری نظر ضرور رکھنی چاہیے کہ آپ کو معلوم ہو کہ کون سی کتاب کون سے سوالات کا جواب دیتی ہے اور کون سی ابھنوں کا حل پیش کرتی ہے۔ اس طرح جب آپ کسی سے مفصل ملاقاتیں کر کے اور اس کے ذہن کو پڑھ کر اس کے حسب حال لزیج دیں گے تو اسے آپ کا ساتھی بننے میں دیر نہیں گئے گی۔ آپ کی حیثیت دراصل اس حکیم کی ہوئی چاہیے جو ایک طرف مریض اور مرض کے اسباب پر گہری نگاہ رکھتا ہو اور دوسری طرف دوائیوں کے خواص بھی اس کے علم میں ہوں۔ اگر آپ اناڑی عطا لی کی طرح کام کریں گے جسے نہ مرض اور مریض سے کوئی واقفیت ہوتی ہے اور نہ اپنے دو اخانے کی دوائیوں کا صحیح علم ہوتا ہے، تو آپ مریض کو صحت یا ب نہیں کر سکیں گے۔

ہر کارکن اس کام کو خانہ پری کے طور پر نہیں بلکہ اس احساس کے ساتھ انجام دے کہ اسے تحریک کی ایک اہم ذمہ داری پوری کرنی ہے اور اس کے ذریعے توسعی دعوت کے ٹھوس نتائج حاصل کرنے ہیں۔ ان سرگرمیوں کو ڈرائیک روم تک نہیں نہست جانا چاہیے۔ اسلامی نظام نشستند و گفتند و برخاستند کے بجائے آگے بڑھ کر اور ایک ایک آدمی تک پہنچ کر کام کرنے سے آسلتا ہے۔ آپ افراد کے سلسلے میں اپنی ذمہ داریاں پوری کیجیے، ان شاء اللہ معاشرے کو بدلتے دیر نہیں گئے گی۔

س: جماعت کے کام کو آگے پڑھانے کے لیے کیا کیا جائے؟

ج: ہمیں تین بنیادی باتوں کی طرف خاص طور پر توجہ دینی چاہیے (۱) تنظیم (۲) تربیت اور (۳) فعل لیدر شپ۔

۱۔ ہمیں اپنے تنظیمی ڈھانچے کو مضبوط کرنا چاہیے۔ حالات کے چکرا دینے والے اتار چڑھاؤ میں یہ ڈھانچہ بہت کمزور ہو گیا ہے، اسے مضبوط کرنے کی ضرورت ہے۔

۲۔ انتہیات کے نتیجے میں حاصل ہونے والے نئے کارکنوں کی تربیت کر کے ان کو تحریک میں جذب کیا جائے۔ اس کے لیے جہاں ان کو لزیج پڑھانے اور تربیت کورس میں سے گزارنے کی ضرورت ہے وہاں اس بات کی بھی ضرورت ہے کہ سوسائٹی میں ان کا جو حقیقی مقام تحاولہ ان کو دیا جائے۔ اعلیٰ تعلیم یافتہ با اثر

لوگوں کو مختلف رفاقتی اور خدمتِ خلق کے کاموں کا ذمہ دار بنایا جائے۔

۳۔ نوجوان نسل میں سے جو طبقہ انتخابات میں ہمارے قریب آیا ہے وہ کسی موثر اور فعال قیادت کا خواہش مند ہے۔ تحریک کے ذمہ داروں کا یہ فرض ہے کہ وہ اپنی مُگرانی میں ایک سرگرم، فعال اور ممکن ہو تو جو ان سال قیادت کو آگے لائیں تاکہ پرانے اور نئے افراد کو سنبھالا اور متحرک کیا جاسکے۔

تحریک اسلامی کا اصل سرمایہ اخلاق ہے۔ اسی کے زور سے ہم لوگوں کو اپنی طرف کھینچ سکتے ہیں۔ اس لیے یہ انتہائی ضروری ہے کہ کارکن اخلاقی لحاظ سے اپنے آپ کو ہر وقت اعلیٰ مقام پر فائز رکھیں۔ تحریک کے بزرگ راہنماؤں اور مخلص کارکنوں نے بڑی قربانیاں دے کر قوم کے سامنے تحریک کے وقار اور اس کے مقام کو بلند کیا ہے۔ اب اگر آپ کی کسی اخلاقی کوتاہی یا معاملات کی خرابی سے کسی جگہ بھی تحریک کی نیک تاہی کو بہت لگا تو لوگوں کے دل و دماغ تحریک اسلامی کے پیغام کے لیے بند ہو جائیں گے۔ اس لیے تحریک کے کارکنوں کے لیے ضروری ہے کہ وہ کچھ نقصان اٹھا کر اور ایثار کو شعار بنا کر عوام کے درمیان اپنے معاملات کو درست اور باوقار رکھنے کی فکر کریں۔

عوام انس کارکنوں کا صرف انفرادی تقویٰ اور نماز روزہ ہی نہیں دیکھتے بلکہ وہ ان کے معاملات پر بھی نظر رکھتے ہیں۔ اس لیے نظم جماعت کے ذمہ داروں کا فرض ہے کہ وہ اس پہلو سے کوئی ڈھیل نہ پیدا ہونے دیں۔ کام میں کوتاہی تو برداشت ہو سکتی ہے لیکن ارکان اور کارکنوں کی اخلاقی کمزوریاں اور لوگوں کے ساتھ ان کے معاملات نظر انداز کرنے کے قابل نہیں ہیں۔ معاملات کی خرابیوں کو برداشت کر لینا جماعت کے ساتھ دشمنی کرتا ہے۔ لہذا جب کسی کارکن کے بارے میں کسی ایسی کوتاہی کا پھاٹپڑی، تو وہاں کی پوری جماعت کو پورے خلوص، ہمدردی اور جذبہ خیر خواہی کے ساتھ اپنے اس ساتھی کو سنبھالنے کی کوشش کرنی چاہیے۔ ورنہ وہ خود بھی ضائع ہو گا اور اپنی بری مثال سے دوسروں کے لیے بھی غلط راستہ کھول دے گا۔ اگر اصلاح نہ ہو سکے تو ایسے آدمی کو ایک لمحے کے لیے بھی جماعت کے ساتھ وابستہ نہیں رکھنا چاہیے۔

جماعت اسلامی اس بھاری دور سے گزرتے ہوئے اپنے خلوص، ہمیں جدوجہد اور مسلسل کام کے ذریعے چند برسوں کے اندر اندر کامیابی سے ہمکنار ہو سکتی ہے اور جماعت اسلامی کی کامیابی پاکستان میں اسلامی نظام کی سرطانی کا اعلان بن کر آئے گی۔ ان شاء اللہ! ("آخری انٹرویو" قاضی رحمت اللہ۔ ہفت روزہ آنین، اشاعت خاص ڈاکٹر نذیر احمد شہید، جلد ۱۰، شمارہ ۷۴-۲۸، ۲۰ جمادی الاول ۱۴۳۲ھ، ۱۵ جون ۱۹۷۲ء، ص ۱۳، ۱۵، ۲۰)